

कथाकार शिवानी के कथा साहित्य में सामाजिक समस्याएँ वर्तमान परिवेश में प्रासंगिकता

रेखा शर्मा * डॉ. संध्या बिसेन**

* शोधार्थी, स्कूल ऑफ आर्ट्स एंड सोशल साइंस, सरदार पटेल यूनिवर्सिटी, बालाघाट (म.प्र.) भारत
** विभागाध्यक्ष (हिन्दी) स्कूल ऑफ आर्ट्स एंड सोशल साइंस, सरदार पटेल यूनिवर्सिटी, बालाघाट (म.प्र.) भारत

प्रस्तावना – साहित्य समाज का दर्पण है। साहित्य और समाज एक दूसरे के पूरक हैं। साहित्य और समाज का घनिष्ठ संबंध है। एक साहित्यकार समाज में उपस्थित वर्तमान, देशकाल परिस्थितियों को दृष्टिगत रखते हुए साहित्य का निर्माण करता है। साहित्यकार समाज में व्याप्त समसामयिक परिस्थितियों को केन्द्र में रखकर ही साहित्य का निर्माण करता है। भारतीय संस्कृति एवं समाज की धरोहरो को सहेजने का कार्य करता है।

व्यक्ति समाज का ही अंग है। वह समाज में रहकर विभिन्न परिस्थितियों एवं अनुभूतियों को ग्रहण करता है। तथा वह अनुभूतियों को साहित्य के माध्यम से अभिव्यक्त करता है। एवं समाज में संप्रेषित करता है मुंशी प्रेमचंद के शब्दों में –

‘मैं उपन्यास को मानव का चित्र समझता हूँ। मानव चरित्र पर प्रकाश डालना और उसके रहस्यों को खोलना ही उपन्यास का मूल तत्व है।’

मनुष्य जीवन के यथार्थ को खोल देना, जीवन की वास्तविकता को प्रगट करना साहित्य का मूल भाव है। एवं संभवतः समस्या का समाधान भौतिक एवं मानसिक स्तर पर प्रयास करना ही साहित्य का उद्देश्य होता है। स्वातंत्र्योत्तर युग में औद्योगिकीकरण यांत्रिकीकरण राजनैतिक एवं सामाजिक उथल पुथल और अस्तित्ववादी भौतिकोन्मुख चिंतन के कारण उत्पन्न स्थिति के फलस्वरूप नारी जागरण एवं स्त्रीशिक्षा का व्यापक प्रचार प्रसार हुआ जिसके फलस्वरूप साहित्य के प्रत्येक क्षेत्र में समृद्धि प्रदान करने वाली महिला साहित्यकारों की एक सशक्त पीढ़ी का उदय हुआ जिसने समाज में व्याप्त सभी दुख दर्दों अन्तर्द्वन्द्वों, परिवेश में प्रचलित कुप्रथाओं, कुरीतियों मनोवैज्ञानिक आर्थिक एवं राजनैतिक समस्याओं पर अपनी लेखनी की पैनी धार से उकेरा है। एवं अपने उद्गारों से पाठकों को सोचने पर मजबूर कर दिया है।

हिन्दी साहित्य में अपने सशक्त हस्ताक्षर जिन्होंने सामाजिक में व्याप्त समस्याओं पर अपनी लेखनी चलाई है, उनमें से प्रमुख हस्ताक्षर हैं –

1. अमृता प्रीतम
2. शिवानी जी
3. कृष्णा सोबती
4. उषाप्रियंवदा
5. मन्नू भंडारी

मेरे शोध का विषय मेरी प्रिय लेखिका शिवानी जी द्वारा समाज में व्याप्त सामाजिक परिवेश में घुली हुई समस्याएँ जो कि हमारे जीवन के कुछ

इस तरह घुलमिल गई हैं कि वे नजर आकर भी जीवन का एक अंग की तरह सदा साथ-साथ चलती हुई नजर आती हैं। लेखिका द्वारा समसामयिक परिवेश में व्याप्त सामाजिक समस्याएँ जो वर्तमान परिवेश में आज प्रासंगिक हैं। एक विश्लेषणात्मक अध्ययन निम्नानुसार है –

1. सामाजिक समस्या:-

- 1.1. दहेज प्रथा
- 1.2. बालविवाह
- 1.3. बहुविवाह
- 1.4. अनमेल विवाह
- 1.5. प्रेम विवाह (समाज की अस्वीकार्यता)
- 1.6. अंतर्जातीय विवाह
- 1.7. विवाह विच्छेद
- 1.8. कुष्ठरोगियों का सामाजिक बहिष्कार
- 1.9. आत्म हत्या की समस्या
- 1.10. संयुक्त परिवार का विघटन

2. प्रेम समस्या:-

- 2.1. स्वच्छन्द प्रेम
- 2.2. असफल प्रेम
- 2.3. माता-पिता एवं संतान की समस्या
- 2.4. परदेश प्रेम की समस्या

3. राजनैतिक समस्या:-

- 3.1. राजनीति दाम्पत्य जीवन में बाधक
- 3.2. राजनीतिक भ्रष्टाचार
- 3.3. राजनीतिक ढाँवपेंच
- 3.4. राजनीतिक प्रभाव

4. आर्थिक समस्या :-

- 4.1. बेरोजगारी एवं रिश्वतखोरी की समस्या
- 4.2. अनमेल विवाह
- 4.3. असफल प्रेम

शिवानी जी के उपन्यासों में उक्त वर्णित समस्याएँ जो कि आज के परिवेश में भी उतनी ही प्रासंगिक हैं उपन्यास ‘मायापुरी’ में संयुक्त परिवार के टूटने का चित्रण मिलता है।

‘कृष्णकली’ उपन्यास में रजनीकांत की पत्नी के स्वर्गवास होने पर

रजनीकांत द्वारा उसके नाम का स्कूल बनाने पर घर की वृद्ध दासी कहती है – जब तक रही उसका मुहँ तक न देखा। क्या दोष था उस बच्ची का सिर्फ रूप ही तो नहीं था। अहा! कैसी लक्ष्मी थी कितना दहेज लायी थी। उसकी बदीलत इस कोठी में राज कर रहे हैं। सब भूल गये। इस तरह शिवानी ने दहेज एवं सौन्दर्य की समस्या का जिक्र किया है।

‘कृष्णकली’ के मातापिता कुष्ठरोगी होने के कारण वे सामाजिक रूप से तिरस्कृत हैं। एवं कली का लालन पालन एक वेश्या करती है। जिस वजह से उसका प्रेमी प्रवीर समाज से टकराकर ‘कली’ को स्वीकार नहीं कर पाता जिससे टूट कर कली आत्महत्या कर लेती है।

‘श्मशान चंपा’ में चंपा डॉक्टर हैं सभी तरह से योग्य होने के बाद भी बहन के अर्न्तजातीय विवाह के कारण उसकी सगाई टूट जाती है। आज भी हमारे समाज में अर्न्तजातीय विवाह स्वीकार्य नहीं है।

‘चल खुसरो घर आपनेय-’ शिक्षित युवा नारी कुमुद के कर्त्ताव्य प्रेम और सामाजिक बंधनों के कारण उत्पन्न अंतर्द्वन्द्व की मार्मिक गाथा प्रस्तुत करता है।

‘कैजा’ नंदी तिवारी एवं सुरेश भट्ट की एक तरफा असफल प्रेम का प्रस्तुतीकरण है। ज्योतिषी पिता द्वारा बेटी का विवाह न होने से सुरेश अपना मानसिक संतुलन खो देता है। एवं पगली कमला के बलत्कार से उत्पन्न पुत्र का लालन पालन नंदी तिवारी द्वारा करना। बहुत सी सामाजिक समस्याओं का वर्णन किया है।

वेश्याओं के जीवन के प्रति आधुनिक नारी का आक्रोश व्यक्त करते हुए लेखिका ‘रथ्या’ में कहती है कि –

‘कब खुलेगे पुरुष वेश्याओं के बाजार’ वेश्या भी नारी है उसके मन में भी प्रेम व त्याग की भावना होती है वह भी सफल ग्रहणी बन सकती है। ‘श्मशान चंपा’ उपन्यास में त्यागमयी वेश्या का चित्रण किया गया है।

‘कालिन्दी’ उपन्यास में अन्नपूर्णा के बाल विवाह का जिक्र है। एवं विवाहोपरांत उस पर दहेज के लिए मानसिक एवं शारीरिक प्रताड़ना का मार्मिक चित्रण है। पिता द्वारा पुत्री को पुनः ससुराल न भेजने के कारण आजीवन पतिविहीन जीवन भोगती है। दहेज के कारण कालिन्दी का विवाह भी होते होते रुक जाता है।

‘रतिविलाप’ लघु उपन्यास में हीरावती का विवाह बचपन में अथेड़ के साथ करा दिया जाता है। ‘पाथेय’, ‘पुष्पहार’, पिटी गोठ आदि कहानियों में भी कम आयु में विवाह कराये जाने के उदाहरण हैं। ‘गैंडा’ लघु उपन्यास में राज अपने बदसूरत पति के कारण कुण्ठित जीवन जी रही है। और सुपर्णा के पति को अपने रूपजाल में फँसा कर दोनों का दाम्पत्य जीवन बर्बाद कर लेती है। ‘पूतोवाली’ उपन्यास में समकालीन परिस्थितियों में समाज में वृद्ध माता-पिता के प्रति संतान का असंवेदन, गैर जिम्मेदाराना, व्यवहार को इंगित किया है। ‘तीसरा बेटा’ में आज के टूटते परिवार नये रिश्ते के बदलाव का चित्रण एवं अनाथ बच्चों की समस्या को ध्यान में रखा है।

तर्पण (लघु उपन्यास) नायिका पुष्पा पंत जिससे 13 वर्ष की उम्र में बलत्कार होता है। बलत्कारी भोला नाथ नेता बनकर गाँव में सम्मान पाता है। तब नायिका उसकी हत्या कर खून से माता पिता को तर्पण करती है।

अर्थ कई समस्याओं का कारणभूत तत्व है। इसके तले मनुष्य परिवार समाज ही नहीं धर्म और राजनीति भी इसके अर्न्तगत ही पलते, फूलते और संचालित होते हैं। लेखिका को अर्थ के कारण समाज में व्याप्त परिवर्तन, सामाजिक ताना बाना एवं जन्म लेती समस्याएँ प्रभावित करती हैं।

शिवानी ने अपने साहित्य में यथार्थवादी दृष्टिकोण अपनाया है। उन्होंने समाज की वास्तविकताओं को बिना किसी लाग लपेट के उजागर किया है। उन्होंने समाज में व्याप्त ठगी बाबाओं द्वारा किये गये जादूटोने, पंडों द्वारा किये गये धार्मिक भ्रष्टाचार, दहेज एवं अनमेल विवाह पंडों का यथार्थ रूपण चित्रण किया है। ‘मायापुरी’ में प्रचुर वैभव – सम्पत्ती प्रभावित होकर अपनी स्वच्छन्दमना अनाकर्षक पुत्री सविता के लिए सतीश जैसा सुयोग्यवर जुटा लेते हैं।

लेखिका के शब्दों में – अपने वैभव से सबसे वाँछनीय नररत्न का हृदय जो उसके चरणों में डाल दिया है।

आर्थिक विपन्नता समाज को अव्यवस्थित कर देती है। गरीबी के कारण ‘चौदह फेरे’ उपन्यास की मल्लिका अपनी बसी बसाई गृहस्थी उजाड़ देती है। मात्र पैसे के लिए उसका नैतिक पतन हो जाता। इस आर्थिक विपन्नता के कारण कई सामाजिक समस्याओं का जन्म होता है।

साहित्य संसार में उपन्यास साहित्य की वह विधा है जिसमें सारा समाज दर्पण के सामने पड़ने वाली परछाई के समान दृष्टिगोचर होता है।

भारतीय समाज में जहाँ एक तरफ नारी को ‘यत्र नारी पूज्यन्ते, स्मंते तत्र देवता’ की भावना के तहत देवी तुल्य मानकर पूजनीय माना गया है। वहीं इसका दूसरा पहलू यह है कि नारी को दूसरे पायदान पर रखकर उसका शोषण किया गया है। विधवा नारी, बलात्कार पीड़िता, कुंठाग्रस्तता नारी का कई रूप आज के परिवेश में चारों ओर दिखाई देता है। शिवानी ने समाज में नारियों का समस्त विडम्बनाओं का यथार्थ वर्णन किया है। भारतीय समाज में नारी का विधवा जीवन एक अभिशाप है। वर्तमान युग की बात छोड़ दे तो पहले विधवा को पुनर्विवाह की स्वीकृति नहीं थी। उक्त नारी अभिशाप का वर्णन शिवानी जी ने बहुत ही मार्मिकता के साथ प्रस्तुत किया है।

निष्कर्ष – वर्तमान परिवेश में संयुक्त परिवारों का विघटन हमारे सामाजिक ढाँचे को चरमरा रहा है। एकल परिवार का चलन बढ़ने से माता-पिता एवं दम्पति एवं बच्चे रोज ही एक नई समस्या से जूझ रहे हैं। बढ़ते वृद्धाश्रमों की संख्या जहाँ हमारा उनके प्रति असंवेदनशीलता का प्रदर्शित करता है। वहीं युवा पीढ़ी, वृद्धों की देखभाल के आभाव में दिग्भ्रमित होकर सर्वनाश की ओर जा रही है।

युवा वर्ग में बढ़ती स्वतंत्रता, स्वच्छन्दता प्रेम विवाह, अनैतिक संबंध, दाम्पत्य जीवन में टूटन के रूप में सामने आती है। स्वच्छन्द प्रेम, असफल प्रेम, अनैतिक संबंध से उत्पन्न संतान ‘अवैधसंतान’ जिसे अभी भी हमारा आधुनिक समाज अभी भी स्वीकार नहीं कर पाता है, एवं उनका लालन पालन आज समस्या ही हैं, चाहे वह ग्रामीण परिवेश हो या शहरी परिवेश।

राजनैतिक महत्कांक्षाओं की पूर्ति हेतु युवक-युवतियाँ अपने दाम्पत्य जीवन एवं प्रेम-संबंधों की बलि देने में तनिक भी विचार नहीं करते हैं। जिससे समाज में असंतोष, टूटन व्याप्त है परिवार अर्न्तकलह से गुजर रहे हैं, परिणाम स्वरूप ‘तलाक’ जैसा घाव परिवार को एवं समाज को मिला है। जो कि समय समय पर टीस उठती है। एवं आने वाली पीढ़ियों को दुखद परिणाम ही देती है।

आधुनिक चिकित्सा पद्धति एवं विकासशील समाज में कुष्ठ आज भी छूत का रोग माना जाता है एवं व्यक्ति सामाजिक बहिष्कार का शिकार होता है।

बलत्कार आज के युग का सबसे अधिक अमानवीय कृत्य है, जिससे पूरा नारी समाज शर्मसार है। आज भी छोटी बच्चियाँ इस सामाजिक विद्रूपता

की शिकार होती है। एवं पूरे जीवन भर इस दंश को भोगती है। वेश्यावृत्ति समाज के लिए अभी भी एक अभिशाप है। मेरा मानना है कि वेश्यावृत्ति बलत्कार, अवैध संतान समाज का कोढ़ है, जिसे जड़ से उखाड़ फेंकना अत्यंत आवश्यक है।

वृद्ध आश्रमों की बढ़ती संख्या मातापिता के प्रति संतानों का असंवेदनशील होना ही है। जो आने वाली पीढ़ियों को गर्त में ले जाने का कार्य ही करेगा एवं संस्कारहीन, संवेदनहीन, असहिष्णु, समाज का निर्माण करेगा।

लेखिका ने प्राचीन परिपाटी को तोड़कर विधवाविवाह की पैरवी की हैं साथ ही उसे स्वावलम्बी होकर समाज में संघर्ष रत रहने का साहस भी प्रदान किया है। एवं आत्मसम्मान से जीवन जीने हेतु प्रेरित किया है।

अतः कहा जा सकता है कि अपनी साहित्यिक यात्रा के दौरान शिवानी जी द्वारा उठायी गयी सामाजिक समस्याएँ वर्तमान परिवेश में आज भी उतनी ही प्रासंगिक है।

संदर्भ ग्रंथ सूची :-

1. 'रतिविलाप' - शिवानी - राधाकृष्ण प्रकाशन, दिल्ली - पृष्ठ 18, 19
2. किशानुली-शिवानी - राधाकृष्ण प्रकाशन, दिल्ली - पृष्ठ 56
3. मायापुरी - शिवानी राधाकृष्ण प्रकाशन, दिल्ली- पृष्ठ 45
4. अतिथि- शिवानी राधाकृष्ण प्रकाशन, दिल्ली- पृष्ठ 86
5. चौदहफेरे - शिवानी राधाकृष्ण प्रकाशन, दिल्ली - पृष्ठ 42
6. रथ्या (कस्तुरी मृग) - शिवानी राधाकृष्ण प्रकाशन, दिल्ली - पृष्ठ 125
7. कैजा- शिवानी - राधाकृष्ण प्रकाशन, नई दिल्ली - पृष्ठ 24, 78
8. कालिन्दी-शिवानी-राधाकृष्ण प्रकाशन, नई दिल्ली - पृष्ठ 18
9. अतिथि-शिवानी -राधाकृष्ण प्रकाशन, नई दिल्ली -पृष्ठ 86
10. तर्पण- शिवानी -राधाकृष्ण प्रकाशन, नई दिल्ली -पृष्ठ 78
11. कैजा- शिवानी- राधाकृष्ण प्रकाशन, नई दिल्ली -पृष्ठ 50
12. करिए छिमा (सम्पूर्ण कहानियाँ) राधाकृष्ण प्रकाशन, नई दिल्ली - पृष्ठ 138
13. मणिमाला की हँसी (सम्पूर्ण कहानियाँ) राधाकृष्ण प्रकाशन, नई दिल्ली- पृष्ठ 69
14. शिवानी सम्पूर्ण कहाँनियों-भाग- 1 राधाकृष्ण प्रकाशन, नई दिल्ली।
15. शिवानी सम्पूर्ण कहाँनियों-भाग-2 राधाकृष्ण प्रकाशन, नई दिल्ली।
